



"Shin ba na ba ku labarin mafi girman zunubai ba?*" sau uku, suka ce: na'am ya Manzon Allah, ya ce: "Yi wa Allah shirka, da sabawa iyaye" sai ya zauna alhali ya kasance a kishingide, sai ya ce: "Ku saurara da fadar zur" ya ce: Bai gushe ba yana maimaitata har sai da muka ce: Ina ma dai ya yi shiru.

Daga Abu bakrata - Allah Ya yarda da shi - ya ce: Annabi - tsira da amincin Allah su tabbata a gare shi - ya ce: "Shin ba na ba ku labarin mafi girman zunubai ba?" sau uku, suka ce: na'am ya Manzon Allah, ya ce: "Yi wa Allah shirka, da sabawa iyaye" sai ya zauna alhali ya kasance a kishingide, sai ya ce: "Ku saurara da fadar zur" ya ce: Bai gushe ba yana maimaitata har sai da muka ce: Ina ma dai ya yi shiru.

[Ingantacce ne] [Bukhari da Muslim suka Rawaito shi]

Annabi - tsira da amincin Allah su tabbata a gare shi - yana ba wa sahabbansa labari game da mafi girman zunubai, sai ya ambaci wadannan ukun: 1. Yi wa Allah shirka: Shi ne juyar da kowanne nau'in ibada ga wanin Allah, da daidaita wanin Allah da Allah a AllantakarSa da UbangidantakarSa da sunayenSa da siffofinSa. 2. Sabawa iyaye: Shi ne kowacce irin cutarwa ga iyayen, magana ce ko aiki, da barin kyautatawa musu. 3. Fadin zur, shaidar zur tana daga ciki: Shi ne dukkanin maganar da take karya ce da aka yi nufin tauye wanda ta fada kansa ta hanyar kwace dukiyarsa da keta mutuncinsa, ko makamancin hakan. Hakiya Annabi - tsira da amincin Allah su tabbata a gareshi - ya maimaita gargadi game da fadin zur don fadakarwa a kan muninta da mummunan gurbinta ga zamntakewa, har sai da sahabbansa suka ce: Ina ma dai ya yi shiru don tausaya masa, da kuma kin abin da zai tayar masa da hankali.

<https://sunnah.global/hadeeth/ha/show/2941>